



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 2071/12 - 2018 මැයි මස 15 වැනි අඟහරුවාදා - 2018.05.15

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

### රජයේ නිවේදන

එල්.ඩී.බී 3/2012

2005 අංක 38 දරන සංචාරක කටයුතු පනත

2005 අංක 38 දරන සංචාරක කටයුතු පනතේ 48 වන වගන්තියේ (8) වන උපවගන්තිය සමඟ කියවිය යුතු එකී පනතේ 62 වන වගන්තිය යටතේ සංචාරක සංවර්ධන සහ ක්‍රීස්තියානි ආගමික කටයුතු අමාත්‍යවරයාගේ අනුමැතිය සහිතව ශ්‍රී ලංකා සංචාරක සංවර්ධන අධිකාරිය විසින් සාදනු ලබන රීති.

අධ්‍යක්ෂ ජනරාල්  
ශ්‍රී ලංකා සංචාරක සංවර්ධන අධිකාරිය.

2018 මැයි මස 02 වැනි දින,  
කොළඹ දී ය.

රීති

- මෙම රීති 2018 අංක ..... දරන සංචාරක කටයුතු (සංචාරක ව්‍යවසායයන් සහ සංචාරක සේවා සඳහා බලපත්‍ර ලබා දීමේ) රීති යනුවෙන් හඳුන්වනු ලැබේ.
- සංචාරක ව්‍යවසායයක් හෝ සංචාරක සේවාවක් පවත්වාගෙන යාම සඳහා බලපත්‍රයක් ලබාගැනීම සඳහා වූ සෑම ඉල්ලීමක්ම එම සංචාරක ව්‍යවසායයේ හෝ සංචාරක සේවාවේ ශක්තිමත් සහ හැකියාව පෙන්නුම් කරනු ලබන සවිස්තරාත්මක වාර්තාවක් සමඟ අධ්‍යක්ෂ ජනරාල්වරයා වෙත ඉදිරිපත් කරනු ලැබිය යුතු ය. අධ්‍යක්ෂ ජනරාල්වරයා විසින් අවශ්‍ය වූ විට දී වැඩිදුර තොරතුරු සපයන ලෙස අයදුම්කරු වෙත නියම කරනු ලැබිය හැකිය.
- 2 වන නියෝගය යටතේ වූ ඉල්ලීමක් ලැබීමෙන් පසු අධ්‍යක්ෂ ජනරාල්වරයා විසින් එම ඉල්ලීම හා සම්බන්ධ සංචාරක ව්‍යවසාය හෝ සංචාරක සේවාව පරීක්ෂා කිරීමක් සිදු කිරීම සඳහා තත්කාලීනව සඳහා නිර්දේශ කරන ලද පරීක්ෂකවරයකු වෙත බලතල ලබා දිය යුතු ය. අධ්‍යක්ෂ ජනරාල්වරයා විසින් පරීක්ෂකවරයකු ලෙස යම් තැනැත්තකු පත් කිරීමේදී අදාළ ක්ෂේත්‍රයේ ප්‍රමාණවත් සුදුසුකම් හෝ පළපුරුද්ද එම තැනැත්තා සතු වන්නේ ද යන්න පිළිබඳව සැලකිල්ලට ගනු ලැබිය යුතු ය.



4. පරීක්ෂකවරයා විසින් ඔහුගේ පරීක්ෂා කිරීම අවසන් වීමෙන් පසු එම පරීක්ෂා කරන ලද සංචාරක ව්‍යවසාය හෝ සංචාරක සේවාව පිළිබඳ ඔහු විසින් සිදුකරන ලද පරීක්ෂා කිරීමට අදාළ සියලු විස්තර පෙන්නුම් කරනු ලබන වාර්තාවක් අධ්‍යක්ෂ ජනරාල්වරයා වෙත ඉදිරිපත් කළ යුතු ය.
5. 4 වන නියෝගය යටතේ වූ වාර්තාවක් ලැබීමෙන් පසු අධ්‍යක්ෂ ජනරාල්වරයා විසින් එම වාර්තාවේ අඩංගු කාරණා සහ යම් නිර්දේශ ඇත්නම් එම නිර්දේශ ද සැලකිල්ලට ගනු ලබමින් එම සංචාරක ව්‍යවසාය හෝ සංචාරක සේවාව සඳහා බලපත්‍රයක් නිකුත් කිරීම හෝ ඔහු විසින් වාර්තා කරනු ලබන හේතු මත ඒ සඳහා බලපත්‍රයක් ලබා දීම ප්‍රතික්ෂේප කිරීම හෝ කරනු ලැබිය යුතු ය.
6. අධ්‍යක්ෂ ජනරාල්වරයා විසින් බලපත්‍රලාභී සංචාරක ව්‍යවසායක හෝ සංචාරක සේවාවක කටයුතු අධීක්ෂණය කිරීම සඳහා ශ්‍රී ලංකා සංචාරක සංවර්ධන අධිකාරියේ යම් නිලධාරියකු වෙත කලින් කලට බලතල ලබා දීම සිදුකරනු ලැබිය හැකිය. එවැනි බලයලත් නිලධාරියකු විසින් එම සංචාරක ව්‍යවසාය හෝ සංචාරක සේවාව වෙත පිවිස එහි ප්‍රමිතීන් පිළිබඳ පරීක්ෂා කොට ඒ පිළිබඳ ලිඛිත වාර්තාවක් අධ්‍යක්ෂ ජනරාල්වරයා වෙත ඉදිරිපත් කළ යුතු ය.
7. එම බලයලත් නිලධාරියා වෙත අවශ්‍ය සහය සහ උපකාරය ලබාදීම එම සංචාරක ව්‍යවසායයේ හෝ සංචාරක සේවාවේ බලපත්‍රලාභියාගේ කාර්යය වන්නේ ය.